

විභාග, විභාග ප්‍රතිඵල ආදිය

බුද්ධ ශාසන අමාත්‍යාංශය - බෞද්ධ කටයුතු දෙපාර්තමේන්තුව

දහම් පාසල් ගුරු සහතික පත්‍ර විභාගය - 2005

ශ්‍රී.බු.ව. 2548

බෞද්ධ කටයුතු දෙපාර්තමේන්තුව, බුද්ධ ශාසන අමාත්‍යාංශයේ අනුග්‍රහයෙන් සහ සමස්ත ලංකා ශාසනාරක්ෂක මණ්ඩලයේ උපදෙස් මත දෙවන වරට පවත්වනු ලබන දහම් පාසල් ගුරු සහතික පත්‍ර විභාගය සඳහා බෞද්ධ කටයුතු කොමසාරිස් ජනරාල් විසින් අයදුම්පත් කැඳවනු ලැබේ.

පහත උපදෙස් ප්‍රකාරව සුදුසුකම් සපුරා ඇති අයදුම්කරුවන් 'A4' ප්‍රමාණයේ කඩදාසියේ තමා විසින් සකස් කර ගන්නා ලද අයදුම්පත් ඉදිරිපත් කළ යුතුය.

1. අරමුණ :

- (i) දැනට සේවයේ නියුතු දහම් පාසල් ගුරු හවුන් සඳහා අවම සුදුසුකම් ලබාදීම.
- (ii) දහම් පාසල්හි නිස්සරනාධ්‍යාපයෙන් ඉගැන්වීමේ කටයුතුවල නිරතවෙන ගුරු හවුන්ගේ සේවය අගය කරනු වස් ඔවුනට පත්වීමේ ලිපියක්, හැඳුනුම්පතක් සහ සේවා ස්ථිරත්වයක් ලබාදීම සඳහා වන අවම සුදුසුකම් සම්පූර්ණ කරවීම.
- (iii) තවද, මූලික සුදුසුකම් රහිත ගුරුහවුන්ගේ අධ්‍යයන කටයුතු උසස් අධ්‍යාපනය කෙරෙහි නැඹුරු කරවීම.
- (iv) දහම් පාසල් ගුරු හවුන් සඳහා සමාජ පිළිගැනීමක් ඇති කරලීම හා එමගින් ඔවුන්ගේ සේවාව ජනතාවගේ අගය කරලීමට පත්කිරීම.

2. විභාගය පවත්වන ආකාරය හා දිනය :

2005 ජූලි මස 23 දින දිවයිනේ දිස්ත්‍රික්ක 20ක මධ්‍යස්ථාන 20කදී බෞද්ධ කටයුතු දෙපාර්තමේන්තුවේ සෘජු අධීක්ෂණය යටතේ විභාගය පවත්වනු ලැබේ. විභාගය පවත්වනු ලබන්නේ සිංහල මාධ්‍යයෙන් පමණි.

3. විභාගය සඳහා අයදුම්කිරීම :

- (i) පහත සඳහන් ආකෘතිය අනුව සකස් කරගත් අයදුම් පත්‍රයක් ඉදිරිපත් කළ යුතුය.
- (ii) ප්‍රධානාචාර්ය තුමා සහතික නොකරන ලද අයදුම් පත්‍ර සියල්ලම ප්‍රතික්ෂේප කරනු ලැබේ.
- (iii) අයදුම්පත් භාරගන්නා අවසාන දිනය 2005 මැයි 15 වෙනි දිනවේ. ඉන්පසු ලැබෙන අයදුම්පත් ප්‍රතික්ෂේප කරනු ලැබේ.
- (iv) පසුගිය වසරේ විභාගයට ඉල්ලුම් කර විභාගයට පෙනී නොසිටි හෝ පෙනී සිට අසමත් වූ හෝ අයදුම් කරුවන් විසින් විභාග ගාස්තු වශයෙන් රුපියල් 100ක් ගෙවිය යුතුය. ඒ සඳහා බෞද්ධ කටයුතු කොමසාරිස් ජනරාල් තමට කුරුළුවත්ත තැපැල් කාර්යාලයෙන් මාරුකර ගත හැකි වනසේ ලබාගත් මුදල් ඇණවුම අයදුම්පත සමග අමුණා ඉදිරිපත් කළ යුතුය.
- (v) ප්‍රථම වතාවට විභාගයට පෙනී සිටින අයදුම්කරුවන් විභාග ගාස්තුවෙන් නිදහස් කරනු ලැබේ.
- (vi) සම්පූර්ණ කරන ලද අයදුම්පත් බෞද්ධ කටයුතු කොමසාරිස් ජනරාල්, අංක 135, ශ්‍රීමත් අනගාරික ධර්මපාල මාවත, කොළඹ 07 යන ලිපිනයට ලියාපදිංචි තැපෑලෙන් පොද්ගලිකව ලැබෙන්නට සැලැස්විය යුතුය. අයදුම්පත් බහාලන කවරයේ වම්පස ඉහළ කෙලවරේ "දහම් පාසල් ගුරු සහතික පත්‍ර විභාගය" යනුවෙන් සඳහන් කළ යුතුය.

4. විභාගයේ නිර්දේශය පත්‍රය :

- (i) ප්‍රශ්න පත්‍රය සඳහා පාදක කරගනු ලබන්නේ දහම් පාසල්හි දැනට භාවිත වන 1,2,3,4,5,6,7,8,9 ශ්‍රේණිවල පෙළ පොතේය.
- (ii) ප්‍රශ්න පත්‍රය කොටස් 3කින් සමන්විතය. සෑම කොටසකින්ම එක් ප්‍රශ්නයක්වත් ඇතුළත් වනසේ ප්‍රශ්න 05කට පිළිතුරු ලිවිය යුතුවේ.
- (iii) කෙටි පිළිතුරු අපේක්ෂා කෙරේ.
- (iv) මුළු ලකුණු 100කි. සමත්වීම සඳහා අවම ලකුණු 40ක් අවශ්‍යවේ. සාමාර්ථයන් පහත සඳහන් පරිදි වර්ග කරනු ලැබේ.

40-60 සාමාර්ථය

61-75 සම්මාන සාමාර්ථය

76 -100 විශිෂ්ඨ සාමාර්ථය

(v) කාලය පැය 3කි.

(vi) විභාගය සමත්වන සියලුම දෙනාට සහතික පත්‍රයක් නිකුත් කරනු ලැබේ.

05. විභාගය අයදුම්කිරීමට අවශ්‍ය සුදුසුකම් :

- (i) පසුගිය 6 මාසයක් තුළ අඛණ්ඩව බෞද්ධ කටයුතු දෙපාර්තමේන්තුවේ ලියාපදිංචි දහම් පාසලක ගුරු භවතකු ලෙස සේවය කර තිබීම.
- (ii) වයස අවුරුදු 18ට වැඩි 50ට අඩු වීම.
- (iii) පහත 6 ඡේදයේ සඳහන් සුදුසුකම් ඇති යමෙක් තමන් කැමති නම් මෙම විභාගයට පෙනී සිටීමට බාධාවක් නැත.

06. විභාගයෙන් නිදහස් කිරීම :

- (i) පහත සඳහන් අධ්‍යාපන සුදුසුකම් එකක් හෝ වැඩි ගණනක් සම්පූර්ණ කර ඇති ගුරු භවතුන් මෙම විභාගයට පෙනී සිටීමේ අවශ්‍යතාවයෙන් නිදහස් කරනු ලැබේ.
- (ii) එම සුදුසුකම් සපුරා ඇති බව සනාථ කරලීමෙන් පසු ඔවුනට පත්වීම් ලිපිය හඳුනාගන්නා සහ වෙනත් වරප්‍රසාද ලබා දෙනු ලැබේ. (එහෙත් දහම් පාසල් ගුරු සහතික පත්‍ර විභාගයේ සහතික පත්‍රය ප්‍රදානය කරනු නොලැබේ.)

1. අධ්‍යයන පොදු සහතික පත්‍ර සාමාන්‍ය පෙළ විභාගයේ දී බුද්ධාගම විෂයයට සම්මාන සාමාර්ථයක් සහිතව ඕනෑම විෂයයන් 6කින් සමත්වන වී තිබීම.

සහ

දහම් පාසල් අවසාන විභාගය හෝ ධර්මාචාර්ය විභාගය සමත්වී තිබීම.

2. අධ්‍යයන පොදු සහතික පත්‍ර උසස් පෙළ විභාගයේදී බුද්ධ ධර්මය විෂයයට සම්මාන සාමාර්ථයක් ලබා තිබීම.
3. මූලික පිරිවෙන් අවසාන විභාගය සමත්ව තිබීම.
4. ප්‍රාචීන, ප්‍රාරම්භ, මධ්‍යම හෝ අවසාන විභාගය සමත්වීම.
5. බුද්ධ ධර්මය විෂයයන්ගෙන් එකක් සහිතව උපාධියක් ලබා තිබීම. බෞද්ධ දර්ශනය/බෞද්ධ ශිෂ්ටාචාරය.
6. බෞද්ධ හා පාළි විශ්ව විද්‍යාලයේ බුද්ධ ධර්ම ඩිප්ලෝමාව ලබා තිබීම.
7. දහම් පාසල්හි වසර 03කට නොඅඩු අඛණ්ඩ සේවා කාලයක් සහිත වයස අවුරුදු 50 ඉක්ම වූ ගුරු භවතුන්.
8. දහම් පාසල්හි ප්‍රධානාචාර්ය ධූරය හොඳවන පුජ්‍යපාද විභාරාධිපතීන් වහන්සේලා ; හෝ
9. රජයේ පාසල්හි පිරිවෙන්හි දැනට සේවයේ නියුතු හෝ විශ්‍රාමික ගුරු භවතුන්.

07. විභාගයට ඇතුළත් කර ගැනීම :

- (i) අයදුම් කරන සියල්ලන්ටම ප්‍රවේශ පත්‍රයක් එවනු ලැබේ. එහි විභාග අංකය අනන්‍යතා සහතික පත්‍රය ඇතුළත් වේ.
- (ii) තමන්ගේ අනන්‍යතාව සහතික කරනු සඳහා පහත සඳහන් ලියවිලිවලින් එකක් විභාගය පැවැත්වෙන අවස්ථාවේ ඉදිරිපත් කළ යුතුවේ.
 1. ජාතික හඳුනාගැනීම
 2. තැපැල් හඳුනාගැනීම
 3. විදේශ ගමන් බලපත්‍රය
 4. රියදුරු බලපත්‍රය

(iii) අනන්‍යතාව සහතික නොකරන අයදුම්කරුවන්ගේ ප්‍රතිඵල අත්හිටවනු ලැබේ.

08. වෙනත් කරුණු :

- (i) මෙම විභාගය සමස්ත ලංකා ශාසනාරක්ෂක මණ්ඩලයේ අනුමැතිය හා උපදෙස් මත පවත්වනු ලැබේ.
- (ii) මෙම විභාගය සමත් වන අයට වෙනත් සුදුසුකම් නොසලකා ජයවර්ධනපුර විශ්ව විද්‍යාලය මගින් පවත්වාගෙන යනු ලබන දහම් සරසවියේ ඩිප්ලෝමා සහතික පත්‍ර විභාගයට පෙනී සිටීමට සුදුසුකම් ලැබේ.

- එච්. ඩබ්. ඩී. සුනිල්,
බෞද්ධ කටයුතු කොමසාරිස් ජනරාල්.

බුද්ධ ශාසන අමාත්‍යාංශය - බෞද්ධ කටයුතු දෙපාර්තමේන්තුව
දහම් පාසල් ගුරු සහතික පත්‍ර විභාගය
ශ්‍රී.බු.ව. 2548

- [illegible]

[illegible][illegible]

11. දිස්ත්‍රික්කය : _____,

12. ලබා ඇති උසස්ම අධ්‍යාපන සුදුසුකම්: _____,
13. දහම් පාසලේ සේවයට බැඳුණු දිනය : _____,
14. 2005.01.01 දිනට සේවා කාලය: _____,
15. 2004 වර්ෂයේ විභාගයට ඉල්ලුම් කළේද ? : _____,

(අ) එසේ නම් විභාග අංකය: _____,
 (ආ) විභාග ගාස්තු ගෙවන ලද මුදල් ඇතවුම් අංකය: _____,

ඉහත සඳහන් තොරතුරු නිවැරදි බව සහතික කරමි. සාවද්‍ය තොරතුරු සපයා ඇති බව හෙළි වුවහොත් ඕනෑම අවස්ථාවක, විභාගයෙන් ඉවත් කිරීම හෝ, විභාග ප්‍රතිඵල අවලංගු කිරීම සිදුකළ හැකි බව දනිමි.

_____,
 අත්සන

දිනය : _____,

අයදුම්පත්‍රය සහතික කිරීම

සේවය කරනු ලබන දහම් පාසලේ ප්‍රධානාචාර්ය විසින්ම සහතික කළ යුතුවේ.

..... ස්ථාමීන් වහන්සේ/මහතා/මහත්මිය මෙනවිය මා විසින් ප්‍රධානාචාර්ය ධුරය උසුලන
 දහම් පාසලේ වසර ක අඛණ්ඩ සේවයක් ඇති බවත්, දහම් පාසල් ගුරු සහතික පත්‍ර විභාගයට අදාළ කොන්දේසි සපුරා ඇති බවත්, විභාගයට ඇතුළත් කර ගැනීම නිර්දේශ කරන බවත් සහතික කරමි.

සහතික කරන අයගේ නම: _____,
 අත්සන : _____,
 නිලමුද්‍රාව : _____,

දිනය : _____,

කාර්යාලීය ප්‍රයෝජනය සඳහා

01. විභාග අංකය : _____,
02. ප්‍රවේශ පත්‍ර නිකුත් කළා : _____,
03. අඩුපාඩු ඇති බැවින් දන්වා යැවුවා: _____,
04. විභාග මධ්‍යස්ථානයේ නම : _____,

04 - 365